

# Christian tann einasti sum fekk fult

Bæði í Frem og Fremad Amager var talan um stórt vónbrot, tá ið feløgini taptu á heimavølli

DANMARK 1. DEILD

Jóannes Hansen

Tað var stórt vónbrot hjá Fremad Amager og Frem, tá ið tey bæði feløgini við føroyskum spælarum einki fingi burturúr heimadystunum sunnudagin.

Fremad Amager við Andrew av Fløtum millum teir fyrstu ellivu legði bragdliga fyri, og eitt skifti vóru teir fremstir í 1. deild. Síðani hevur úrtøkan verið meiri soltin, og sunnudagin var aftur talan um stórt vónbrot á heimavølli.

Herfølge, sum mikukvøldið varð eyðmýkt í steypakappingini móti 2. deildarfelagnum B1909, vitjaði, og gamla felagið hjá Jákupi Mikkelsen reisti seg í Sundby. Ætlanin hjá Fremad Amager var at fóta sær aftur, eftir at úrtøkan leingi hevur verið lítil. Heimaliðið var eisini um reppið at leggja seg á odda lítla løtu undan steðginum. Skot frá Andrew av Fløtum varð bjargað á strikuni, og í næsta álopinum skoraði Herfølge.

Eftir steðgin royndi heimaliðið, men tað segði tað sama. Størsta møguleikan misnýtti Andrew av Fløtum. Ein metur frá málstriki sendi hann upp um málið, eftir at bólturin var komin til hansara umvegis stólpan. Eisini í 1. hálvleiki hevði Andrew havt tveir stórar møgu-

leikar, men hetta var ikki hansara dagur, og í 69. minutt varð Fremad Amager toppskjúttin útskiptur.

Eisini í Frem var talan um ógvuliga stórt vónbrot. Gunnar Nielsen var í málinum og Jón Rói Jacobsen í miðverjuni, tá ið Ølstykke vitjaði í Valby. Eftir stórvingna steypasigurin móti Viborg mikukvøldið, var tað stórt vónbrot, at Ølstykke kundi fara til hús við 2-1 sigri, eftir at teir høvdu verið frammanfyri 2-0. Frem hevur 13 stig og er dygst omanfyri niðurflytingar strikuna.

Felagið hjá Atla Gregersen, Skjold, hevði á Eysturbrúgv vitjan av Brønshøj. Undan dystinum vóru tey bæði feløgini aftast við seks stigum í part. Nú eru tað aftast, og nú hava tey sjei stig í part. Úrslitið var 1-1.

Einasti orduligi føroyski glottin í næstbestu dansku deildini er Christian Lamhauge Holst, sum er í Lyngby álopinum. Lyngby var tvær ferðir aftanfyri, men kortini vunnu teir heima dystin móti NFA 3-2. Christian var á vøllinum alla tíðina, men hann var ikki millum málskjúttarar. Lyngy er við 22 stigum á fjórða plássinum - fimms stig frá odda sessinum - og lagið er heilt gott.

Niðurflytararnir úr Randers eru framvegis oddalið við 27 stigum, hóast teir hesa ferð taptu 2-1 á heimavølli móti Brabrand. Køge, sum vann 2-0 á Fredericia, hevur sama stigatal sum oddaliðið, og Kolding, sum tapti 2-0 í Vejle, er nummar trý við 25 stigum.



# Johan og teir vóru vónbrotnir

Enn eina ferð vóru allir triggir føroyingarnir partir av umfarinum, og serliga hjá Horsens var talan um stórt vónbrot

SUPERLIGAN

Jóannes Hansen

Allir triggir føroyingarnir vóru á vøllinum, tá ið fjúrtanda umfarið í superliguni var á skránni í vikuskiftinum.

Einasti føroyski landsliðsspælarin, sum var á vøllinum alla tíðina, var Johan Byrial Hansen, sum var í vinstra verjaborði hjá Horsens. Leygardagin vóru teir í Parkini. Horsens telist millum teirra, sum stríðast fyri at sleppa undan niðurflyting, meðan FCK í størum stíli er oddalið.

Leygardagin sást einki

til, at talan var um botnlið á útvølli móti oddaliðnum, sum átti heimavøll. Higartil hevur Horsens verið ákært fyri at pakka seg saman og bara at verja. Hesa ferð vóru teir framættaðir og væl upplagdir. Teir høvdu ofta heimaliðið undir trýsti, og teir áttu at havt skorað í hvussu so er eitt mál. Men sum so ofta, so hevði illa stadda liðið ikki marginalirnar á sínari síðu, og so gekk tað, sum tað so ofta ger. Klokkan vísti meiri enn 89 minuttir, tá ið Peter Møller ein metur frá málinum setti krúllin undir bóltin, og so vann FCK 1-0.

Einki var at undrast á, at Johan B. Hansen og liðfelagarnir vóru ógvuliga vónbrotnir. Eygnavitnini mettu, at teir avgjört høvdu havt uppiborið at fingið í hvussu so er eitt stig.

Í AaB vóru teir eisini vónbrotnir. Súni Olsen var

millum teir fyrstu ellivu, tá ið AaB sunnudagin hevði vitjan av AGF. Stórfelagið í Århus er illa plágað av skaðum, men kortini megnaðu teir at leggja seg á odda í 2. hálvleiki. Súni Olsen var á AaB miðvøllinum inn til í 72. minutt. Tveir minuttir eftir at hann var útskiptur javnaði AaB, og í yvirtíðini høvdu teir møguleikan at skjóta sigursmálið. Svenski Martin Ericsson hevði javnað við brotsparki. Hann fekk nýggjan møguleika úr ellivu metrum í yvirtíðini, men hann misnýtti!

Rógvi Jacobsen varð innskiftur, tá ið tað vóru tíggu minuttir eftir. SønderjyskE vitjaði í Farum, og heimaliðið vann 4-2. Teir vóru á odda 2-0, men SønderjyskE megnaði at svara aftur og at javna til 2-2. Tá ið Rógvi kom á vøllin, var støðan 3-2. SønderjyskE royndi at

trýsta fyri at javna, men tað var FCN, sum skoraði til 4-2.

Brøndby stórspældi í 2. hálvleiki, tá ið teir sunnukvøldið á Brøndby stadion eyðmýktu FCM 5-0. Silkeborg hevði ikki vunnið síðani í juli, tá ið teir í fyrstu umförinum tvær ferðir fingi fulla úrtøku. Men hesa ferð eydnaðist aftur. Silkeborg hevði vitjan av OB, sum fór aftur til Odense við 1-0 tapi.

Viborg heldur tøn um triðja plássið, og hjá Esbjerg stendur framvegis einki serligt til. Viborg vann heima dystin móti Esbjerg 1-0.

## Danska Sas-ligan

|    |             | d  | v - j - t  | mál | mál | +/- | stig |
|----|-------------|----|------------|-----|-----|-----|------|
| 1  | FCK (M)     | 14 | 11 - 3 - 0 | 27  | 7   | 20  | 36   |
| 2  | Brøndby (S) | 14 | 10 - 2 - 2 | 32  | 14  | 18  | 32   |
| 3  | Viborg      | 14 | 9 - 3 - 2  | 28  | 13  | 15  | 30   |
| 4  | OB          | 14 | 6 - 4 - 4  | 21  | 16  | 5   | 22   |
| 5  | FC Nordsj.  | 14 | 5 - 6 - 3  | 24  | 16  | 8   | 21   |
| 6  | FCM         | 14 | 4 - 4 - 6  | 19  | 27  | -8  | 16   |
| 7  | AaB         | 14 | 3 - 6 - 5  | 18  | 20  | -2  | 15   |
| 8  | Silkeborg   | 14 | 3 - 4 - 7  | 12  | 24  | -12 | 13   |
| 9  | Esbjerg     | 14 | 3 - 3 - 8  | 16  | 25  | -9  | 12   |
| 10 | AC Horsens  | 14 | 2 - 6 - 6  | 7   | 19  | -12 | 12   |
| 11 | AGF         | 14 | 2 - 5 - 7  | 19  | 28  | -9  | 11   |
| 12 | SønderjyskE | 14 | 2 - 2 - 10 | 18  | 32  | -14 | 8    |

Føroyskir leikarar: Johan Byrial Hansen (AC Horsens), Súni Olsen (Aab), Rógvi Jacobsen (SønderjyskE)

## Danska 1. deild

|    |               | d  | v - j - t | mál | mál | +/- | stig |
|----|---------------|----|-----------|-----|-----|-----|------|
| 1  | Randers FC    | 13 | 9 - 0 - 4 | 31  | 16  | 15  | 27   |
| 2  | Køge          | 13 | 8 - 3 - 2 | 29  | 14  | 15  | 27   |
| 3  | Kolding       | 13 | 8 - 1 - 4 | 25  | 19  | 6   | 25   |
| 4  | Lyngby        | 13 | 7 - 1 - 5 | 25  | 20  | 5   | 22   |
| 5  | Vejle         | 12 | 6 - 3 - 3 | 21  | 16  | 5   | 21   |
| 6  | Herfølge      | 12 | 6 - 2 - 4 | 26  | 14  | 12  | 20   |
| 7  | NFA           | 13 | 6 - 2 - 5 | 24  | 19  | 5   | 20   |
| 8  | FC Fredericia | 13 | 6 - 1 - 6 | 26  | 22  | 4   | 19   |
| 9  | Fremad Amager | 13 | 5 - 3 - 5 | 25  | 27  | -2  | 18   |
| 10 | Ølstykke      | 13 | 4 - 4 - 5 | 15  | 16  | -1  | 16   |
| 11 | HIK           | 13 | 3 - 7 - 3 | 14  | 15  | -1  | 16   |
| 12 | Brabrand      | 13 | 5 - 1 - 7 | 13  | 26  | -13 | 16   |
| 13 | Frem          | 12 | 3 - 4 - 5 | 19  | 17  | 2   | 13   |
| 14 | AB            | 13 | 3 - 2 - 8 | 14  | 31  | -17 | 11   |
| 15 | Skjold        | 12 | 1 - 4 - 7 | 11  | 25  | -14 | 7    |
| 16 | Brønshøj      | 13 | 1 - 4 - 8 | 14  | 35  | -21 | 7    |

Føroyskir leikarar: Gunnar Nielsen Jón Rói Jacobsen, Jónas Þór Næs (Frem), Andrew av Fløtum (Fremad Amager), Christian Holst Lamhauge (Lyngby), Atli Gregersen (Skjold)

## Norska Tippeligan

|   |           | d  | v - j - t  | mál | mál | +/- | stig |
|---|-----------|----|------------|-----|-----|-----|------|
| 1 | Start     | 25 | 13 - 6 - 6 | 46  | 32  | 14  | 45   |
| 2 | Våleranga | 25 | 13 - 6 - 6 | 38  | 25  | 13  | 45   |

|    |              |    |             |    |    |     |    |
|----|--------------|----|-------------|----|----|-----|----|
| 3  | Lyn Oslo     | 25 | 11 - 8 - 6  | 31 | 21 | 10  | 41 |
| 4  | Lillestrøm   | 25 | 12 - 5 - 8  | 35 | 29 | 6   | 41 |
| 5  | Viking       | 25 | 11 - 5 - 9  | 34 | 32 | 2   | 38 |
| 6  | Brann        | 25 | 10 - 6 - 9  | 42 | 31 | 11  | 36 |
| 7  | Rosenborg    | 25 | 10 - 3 - 12 | 49 | 41 | 8   | 33 |
| 8  | Tromsø       | 25 | 8 - 9 - 8   | 30 | 29 | 1   | 33 |
| 9  | Odd Grenland | 25 | 9 - 5 - 11  | 26 | 49 | -23 | 32 |
| 10 | HamarKam     | 25 | 8 - 6 - 11  | 30 | 36 | -6  | 30 |
| 11 | Molde        | 25 | 8 - 5 - 12  | 38 | 44 | -6  | 29 |
| 12 | Fredrikstad  | 25 | 7 - 7 - 11  | 32 | 43 | -11 | 28 |
| 13 | Aalesund     | 25 | 6 - 9 - 10  | 30 | 39 | -9  | 27 |
| 14 | Bodø/Glimt   | 25 | 6 - 6 - 13  | 29 | 39 | -10 | 24 |

Føroyskir leikarar: Todi Jónsson (Start)

## Enska League Championship

|    |                | d  | v - j - t  | mál | mál | +/- | stig |
|----|----------------|----|------------|-----|-----|-----|------|
| 1  | Sheff Utd.     | 15 | 12 - 1 - 2 | 31  | 13  | 18  | 37   |
| 2  | Reading        | 15 | 10 - 4 - 1 | 25  | 8   | 17  | 34   |
| 3  | Luton          | 15 | 8 - 4 - 3  | 25  | 17  | 8   | 28   |
| 4  | Leeds          | 14 | 7 - 4 - 3  | 18  | 13  | 5   | 25   |
| 5  | Crystal Palace | 14 | 7 - 2 - 5  | 22  | 13  | 9   | 23   |
| 6  | Watford        | 15 | 6 - 5 - 4  | 23  | 18  | 5   | 23   |
| 7  | Cardiff        | 14 | 6 - 4 - 4  | 25  | 18  | 7   | 22   |
| 8  | Wolverhampton  | 15 | 5 - 6 - 4  | 19  | 14  | 5   | 21   |
| 9  | Southampton    | 15 | 4 - 9 - 2  | 17  | 13  | 4   | 21   |
| 10 | QPR            | 15 | 5 - 6 - 4  | 16  | 17  | -1  | 21   |
| 11 | Stoke          | 15 | 6 - 1 - 8  | 15  | 22  | -7  | 19   |
| 12 | Hull           | 15 | 4 - 6 - 5  | 13  | 13  | 0   | 18   |
| 13 | Leicester      | 15 | 4 - 6 - 5  | 16  | 18  | -2  | 18   |
| 14 | Ipswich        | 15 | 5 - 3 - 7  | 14  | 22  | -8  | 18   |
| 15 | Derby          | 15 | 3 - 8 - 4  | 20  | 21  | -1  | 17   |
| 16 | Preston        | 15 | 3 - 8 - 4  | 16  | 18  | -2  | 17   |
| 17 | Burnley        | 15 | 4 - 4 - 7  | 20  | 20  | 0   | 16   |
| 18 | Norwich        | 15 | 4 - 4 - 7  | 16  | 21  | -5  | 16   |
| 19 | Plymouth       | 15 | 3 - 6 - 6  | 12  | 19  | -7  | 15   |
| 20 | Brighton       | 14 | 2 - 7 - 5  | 14  | 19  | -5  | 13   |
| 21 | Coventry       | 15 | 2 - 7 - 6  | 19  | 26  | -7  | 13   |
| 22 | Sheff Wed      | 13 | 2 - 6 - 5  | 11  | 16  | -5  | 12   |
| 23 | Crewe          | 15 | 2 - 6 - 7  | 15  | 29  | -14 | 12   |
| 24 | Millwall       | 15 | 2 - 5 - 8  | 11  | 25  | -14 | 11   |

Føroyskir leikarar: Claus Bech Jørgensen (Coventry)